

اور اس کی آنکھوں میں زندگی کی نرمی اور محبت اتر آئی۔ اس تھوڑے سے وقت میں ہی اس نے اپنے آپ کو پھر اسی پرانی دنیا کا مسرور و توانا انسان محسوس کیا۔ ایک مقصد کے لئے کام کرنے والے لوگوں میں زندگی اور رفاقت کی ایسی بے پناہ قوتیں ہوتی ہیں۔

عذرا کو اطلاع ملنے میں تاخیر ہو گئی تھی۔ وہ اسے دلی کے مشین پر ملی۔

”روشن محل چلیں گے؟“ نعیم نے پوچھا۔

”نہیں۔ روشن پور جائیں گے۔ میں نے ٹکٹ لے لئے ہیں۔“ عذرا نے کہا۔

سفر کے دوران نعیم لوگوں کی نگاہوں سے بے خبر اس کے دونوں کندھوں پر بازو رکھے محویت سے اسے دیکھتا رہا۔ ان سارے سالوں نے عذرا میں کوئی تبدیلی پیدا نہ کی تھی۔ وہ اسی طرح حسین اور شاندار تھی۔ اس کا بدن زندہ پھل کی طرح سخت اور پیکتا تھا۔ صرف اس کے چہرے پر زردی تھی اور آنکھوں کے گرد کی جلد سنو لائی تھی، جس سے ایک طویل خاموش اذیت کا پتا چلتا تھا۔ لیکن اس کے ہونٹ اسی طرح بھرپور ہوئے اور نرم تھے۔ نعیم کے ذہن میں ایک پرانا مضحک خیال ابھرا کہ اگر ان ہونٹوں کو انگلیوں میں پکڑ کر آہستہ سے دبایا جائے تو یہ پھٹ جائیں گے اور ان میں سے دھواں بجے لگے گا۔ اس نے چپکے سے مسکرا کر عذرا کو اپنے ساتھ لگا لیا اور اس کا ہل ایک طاقتور احساس سے بھر گیا، قوی انسانی رشتوں کا احساس جس سے وہ ایک لمبی مدت تک نا آشنا رہا تھا۔

شام گئی، وہ روشن پور پہنچے۔ لکڑی کے پتھر کے مکان میں نعیم نے آہستہ سے چھوڑا پھر وہ دروازہ کھول کر اندر داخل ہوا، اندھیرے میں اس نے بہتے ہوئے پانی کے ہلکے شور کو سنا اور رات کے پھولوں کی خوشبو کو چاروں طرف سے محسوس کیا۔ دونوں رکھوالے کتے عذرا کے ساتھ ایک اجنبی گود دیکھ کر چونکے اور کان کھڑے کر کے ہوشیاری سے ہم بلائے لگے۔ تناور درختوں کے نیچے نیچے ایک سرد راستوں پر سے گزرتے ہوئے نعیم نے جسم پر خوشگوار تسکین اور بھوک محسوس کی۔ درختوں پر دن کے پرندے سونے سے پہلے شور مچا رہے تھے اور رات کے خاموش پرندے بچھڑ بچھڑا کر اڑ رہے تھے۔

نعمت خانے میں داخل ہو کر نعیم نے کہا:

”ہم یہاں بیٹھ کر کھائیں گے۔“ اور فرش پر بیٹھ گیا۔

”اچھا۔“ عذرا نے خوشی سے جواب دیا۔ وہاں بیٹھ کر انہوں نے جنگی پرندوں کا بھنا ہوا گوشت کھایا جو گرم اور قوت بخش تھا۔ اس کے بعد انہوں نے قبوہ پیا جو روشن محل کی خوشبودار چائے کی پتیوں کا تھا۔ قبوے کے دوران عذرا کی نظر نعیم کے بازو پر پڑی اور وہ چونک اٹھی۔ پھر بغیر کچھ کہے اس نے ریجیدگی سے لکڑی کی ٹوٹی ہوئی انگلی کو چھوا۔ نعیم کی زبان پر غلیظ سی گالی آئی جسے وہ بمشکل روک سکا۔ ”انہوں نے توڑ دی ہے۔“ اس نے جلدی سے بات ختم کر دی۔ مسرت کے اس وقت میں جب کہ خوش ذائقہ کھانے سے اس کا پٹ بھرا ہوا تھا اور جسم میں ایک خوشگوار تسکین گدگدا رہی تھی وہ کوئی ایسی بات نہیں کرنا چاہتا تھا جو اسے ناخوش کر دے۔ کھانے سے فارغ ہو کر اس

”پرنڈوں کے گوشت کے ساتھ دودھ نہیں پیا کرتے۔ بھول گئے ہو؟“ عذرا نے کہا۔

نعیم کو یاد آیا کہ یہ اس کے باپ کی نصیحتوں میں سے ایک تھی۔ ”چنانچہ وہ کندھے اچکا کر اٹھ کھڑا ہوا۔ تاریک کمرے میں لیٹ کر اس نے اپنی بیوی کے بھرے ہوئے بوتلوں کو شوق اور جذبے سے چوما اس کے جسم پر ہاتھ پھیرا اپنے باسی اور ضائع ہوتے ہوئے جسم کو اس کے صحت مند اور گدراے ہوئے بدن کے ساتھ رگڑا اور دیر تک اس کی ہلکی ہلکی خوشبو اور حرارت کو جذب کرتا رہا۔ پھر بازو اس کے گرد لپیٹ کر کس کے اپنے ساتھ چٹا لیا۔ یہاں تک کہ اسے خدشہ ہونے لگا کہیں عذرا کا سانس نہ رک جائے۔ مگر عذرا بھی اسے بھیجے ہوئے تھی۔ اسے اپنی بیوی کی زندگی اور خواہش کا احساس ہوا۔ اس نے اس کی گردن میں نرمی سے دانت گاڑ دیے اور ایک مختصر سے لمحے کے لئے خود کو اس کے وجود کا ایک حصہ تصور کیا۔ اگلے لمحے دفعتاً اس کے دل میں دہشت پیدا ہوئی اور اس کی گرفت ڈھیلی پڑنے لگی۔

آہستہ آہستہ وہ اس سے الگ ہو گیا۔ کچھ دیر تک دونوں مردوں کی طرح بے حس و حرکت پڑے رہے۔ پھر عذرا نے آہستہ آہستہ اس کے بالوں پر ہاتھ پھیرنا شروع کیا۔ نعیم حیدر حالینا لیٹا ہونٹ کا قلم ہاتھ کی کہ رستے ہوئے خون کا ٹھکانہ اس نے اپنی زبان پر محسوس کیا۔

”جسٹس! وجہ سے ہے۔“ اس نے غصے سے کہا۔

”نہیں۔ کوئی بات نہیں۔“ عذرا نے نرمی سے کہا اور اسے چھوٹے سے بچے کی طرح ماتھے پر چوما۔ ”تم کس قدر کمزور دکھائی دے رہے ہو۔“

”نیل کے منہ کھانے لگی ہے۔“ نعیم کی آواز میں ابھی تک خفگی اور نفرت کا اثر تھا۔ اس نے ہوا میں بڑی سی گالی دی۔ ”میں ٹھیک ہو جاؤں گا۔ کل شکار کے لئے جاؤں گا۔ ٹھوڑے سی سواری مرد کے لئے مفید ہوتی ہے۔“

”میں بھی جاؤں گی۔“

”تم ہر جگہ میرے ساتھ نہیں جا سکتیں۔“ نعیم نے کہا۔

”نعیم آؤ باتیں کریں۔“ عذرا نے آہستگی کے ساتھ اس کا سر مخالف سے ٹکالا۔

اس کے باوجود وہ دیر تک خاموش لیٹے رہے۔ پھر نعیم نے پوچھا:

”کر اس کی زمین چلی گئی؟“

”ہاں ضبط ہو گئی۔“

”اب میں غریب آدمی ہوں۔“ نعیم نے کہا۔

”ہاں۔ ہم اب غریب لوگ ہیں۔“ عذرا نے دہرایا۔ ”لیکن ہمارے پاس ساری زمینیں ہیں۔“

”وہ ہماری نہیں ہیں۔“

”علی تمہاری اور روشن آغا کی زمینیں خراب کر رہا ہے۔“

نعیم چونکا۔ ”کیوں؟“

”پتا نہیں۔ لوگ کہتے ہیں اپنی ماں کے کہنے پر کرتا ہے۔ ہماری فصل کا اس نے بہت نقصان کیا۔“

”ہوں۔“ وہ دیر تک سوچتا رہا۔ پھر پوچھنے لگا۔ ”روشن آغا کیسے ہیں؟“

عذرا خاموش رہی۔

”مجھ سے خفا ہیں؟“

”پتا نہیں۔“

”تم سے؟“

عذرا نے اس کی چھاتی میں من چھپالیا۔ ”مجھے کسی کی ضرورت نہیں یہ۔“ وہ رو کر بولی۔

نعیم اس کی گردن اور پشت پر ہاتھ پھیرنے لگا۔ ”میں جلد ہی نکلیں گا۔ کل صبح کھیتوں کو جاؤں

گا۔ ان چیزوں سے میں ایک مدت تک محروم رہا ہوں اور کوئی وجہ نہیں۔“

اس کی آواز میں خفت یا خفگی نہ تھی، سچائی اور درد مندی تھی۔

چند روز گزشتے میں رہنے اور شہر گئے ہوئے تھے اور خرواش کا گھبراہٹ کے بعد نعیم بالکل تندرست

ہو گیا۔ اس کی سوتلی قوتیں کھلی زمین اور کھلی ہوا کے لمس سے بیدار ہو گئیں اور میاں بیوی محبت اور کام کی پوری توانائی

اور مصروفیت کے ساتھ رہنے لگے۔

کئی دن کی کڑی نگرانی کے بعد نعیم کو پتا چل گیا کہ علی ”غائب“ اپنی ماں کے ایما پر اس کی زمینداری اور

فصلوں کے ساتھ شرارت کر رہا تھا اور گاؤں کے آوارہ لوگوں کے ساتھ مل کر بدتر ہوتا جا رہا تھا۔ اس نے اسی دم

اسے شہر بھیج دینے کا فیصلہ کر لیا۔

ایک روز صبح سویرے وہ اپنے باپ کے گھر میں مل گیا، جہاں نعیم دونوں عورتوں سے ملنے کے لئے

گیا تھا۔

”میرے ساتھ چلو۔“ اس نے علی سے کہا۔

”کہاں؟“ علی نے نوجوان بے خوف نظروں سے اس کی طرف دیکھ کر پوچھا۔

”باہر۔“

گھر سے نکل کر وہ کھیتوں کے پتوں بیچ چلے گئے۔ میزجی میزجی پگڈنڈیوں پر مڑتے ہوئے کبھی ایک

آگے نکل جاتا کبھی دوسرا۔ دھوپ کھیتوں میں پھیل چکی تھی۔ مل جوتے ہوئے کسانوں نے دونوں بھائیوں کو ساتھ

ساتھ چلے ہوئے تعجب سے دیکھا اور ان پر اللہ کی رحمتیں بھیج کر حال پوچھا۔ جب سے علی نے ہوش سنبھالا تھا وہ پہلی

اُداس نسلیں

بار دونوں بھائیوں کو ایک ساتھ دیکھ رہے تھے اور وہ علی کی کدورت سے بھی واقف تھے۔ جب وہ باہر والی حویلی کے پاس سے گزر رہے تھے تو نعیم نے پیچھے چلتے ہوئے پوچھا:

”تم یہاں کیوں نہیں آتے؟“

”مجھے یہاں آنے کی کوئی ضرورت نہیں۔“ وہ اکھڑپن سے بولا۔

نعیم نے کڑی نظروں سے اس کا جائزہ لیا۔ وہ سولہ سال کا تھا لیکن پیچھے سے چلتا ہوا پورا جوان کسان دکھائی پڑتا تھا۔ اس کا قد نعیم سے چھوٹا تھا مگر ہاتھ پاؤں اپنے باپ کی طرح بڑے بڑے اور مضبوط تھے۔ اس کا رنگ سیاہی مائل سرخ تھا اور گردن کی جلد نیل کی طرح موٹی اور سخت تھی۔ اس کی چال میں لا پرواہی اور پھرتی تھی۔ نعیم نے محسوس کیا کہ وہ ان لوگوں میں سے تھا جن کے ساتھ سختی سے کام لینا پڑتا ہے۔ قدرتی طور پر اس نے اپنی طاقت کا جائزہ لیا۔ اسے اپنے اوپر اعتماد تھا۔ لیکن اپنے بھائی کے ساتھ معاملہ چکاتے ہوئے وہ دل میں ہچکچاہتا تھا۔

”تم بل میں جیتے رہے ہو؟ میں نے تمہارے پوچھا۔“

”تم مذاق کرنے کے لیے مجھے یہاں لائے ہو؟“

نعیم بولا: ”یونہی مجھے خیال آیا تمہاری گردن نیل کی طرح ہے۔“

علی کا ہاتھ آپ سے آپ گردن کی طرف اٹھ گیا اس کی جلد جھجھکی لیکن وہ خاموش چلتا رہا۔ جب وہ حویلی سے کافی دور گئے تو نعیم نے پوچھا:

”تم کام کیوں نہیں کرتے؟“

”کرتا ہوں مگر اس نے لا پرواہی سے کہا۔“

”تمہارے دوست گاؤں کے ناکارہ ترین لوگ ہیں۔“

”تمہیں کیا؟“

”ان کے پاس زمین کا ایک مرلہ اور بیلوں کی جوڑی تک نہیں اور ان کی جوانی وصال رہی ہے۔ انہیں کوئی

پسند نہیں کرتا۔“

”تمہیں کیا؟“ علی نے دہرایا۔

نعیم کو سخت طیش آیا۔ وہ تیز غصیلی آواز میں بولا: ”جاہل کسان میں تمہارا بھائی ہوں۔ ٹھہرو۔ میری بات کا

جواب دو۔“

علی بے خوفی سے پلٹ کر کھڑا ہو گیا۔ نعیم آہستہ آہستہ آگے بڑھنے لگا۔

”تم نے میرے بعد فصلوں کو کیوں تباہ کیا؟ اور اب بھی تم ڈنڈے بجاتے پھرتے ہو اور میرے کاموں

میں روڑے اٹکاتے ہو کیوں؟ تمہارے سر میں پہل کی عقل ہے؟“

”تم تو جج کو گئے تھے نا۔“ علی نے بے خوف طعنیہ لہجے میں کہا لیکن بات ختم کرتے کرتے اس کی زبان

لڑکھرائی کیونکہ اس کا بڑا بھائی جسے وہ شروع سے بڑا دیکھتا آیا تھا وراثت میں گراس کی طرف بڑھ رہا تھا۔
 ”سور“ میں تجھے شہر چھوڑ کر آؤں گا۔“ نعیم نے کہا اور مضبوطی سے اس کے بازو پر ہاتھ رکھا۔ اگلے لمحے
 ایک زوردار جھٹکے کے ساتھ علی ہاتھ چھڑا کر بھاگ کھڑا ہوا۔

شکاری کتوں کی طرح جھاڑیوں اور پانی کی تالیوں پر سے زقندیں بھرتے وہ دیر تک ایک دوسرے کے پیچھے
 بھاگتے رہے۔ دور دور کھیتوں میں کام کرتے ہوئے کسانوں نے رک کر آنکھوں پر سایہ کر کے انہیں دیکھا اور ہنسنے:
 ”چھوٹا لونڈا بڑے کو ورزش کرا رہا ہے۔“ انہوں نے ایک دوسرے سے کہا۔

علی خرگوش کی طرح آسانی اور پھرتی سے بھاگ رہا تھا۔ وہ جھاڑیوں میں اور بل جتی ہوئی زمین میں
 بھاگنے کا عادی تھا۔ لیکن نعیم اپنی عمر کی وجہ سے ست رفتاری اور بے ڈھنگے پن سے کوستا ہوا بھاگ رہا تھا۔ کبھی کبھی وہ
 تھک کر رک جاتا تو علی بھی ٹھہر جاتا اور آنکھوں کے کونوں میں سے اسے دیکھتا رہتا۔ سانس لے کر وہ پھر بھاگنے
 لگتے۔ نعیم گھوڑے کی طرح ہانپ رہا تھا اور جانتا تھا کہ اس طرح وہ اس کم عمر خرگوش کے کونہیں پکڑ سکتا، مگر وہ اس کا چھپا
 شروع کر چکا تھا اور اب بھاگنے کے خیال سے خفت محسوس کر رہا تھا۔ آس پاس دور دور ٹھٹھ کوئی بشر نہ تھا اور بھاگتے
 ہوئے بھائیوں کے پاس سے کئی خرگوش اور گیدڑ جھاڑیوں میں سے نکل نکل کر ادھر ادھر دوڑ رہے تھے۔ ایک خرگوش
 نعیم کی ہانگوں سے ٹکرایا اور دور تک قلابازیاں کھاتا ہوا چلا گیا۔
 ”خرگوش کو گیدڑ کی بات دے۔ اس کا رشتہ دور دور میں ملتا ہوتا ہے۔“ علی نے کہا۔
 وہ بھاگتے رہے۔

آخر بہت تھک کر نعیم ایک پتھر پر ٹانگ کر رکھ کر ہانپنے لگا۔ علی بھی رک گیا اور کچھ دیر کے بعد زمین پر بیٹھ
 گیا۔ اسے پیٹتے دیکھ کر نعیم بھی بیٹھنے کے لئے جھکایا تھا کہ پتھر کے نیچے سے ایک خرگوش نکل بھاگا۔ وہ اچھل پڑا۔
 ”اب تم نے خرگوش پیدا کرنے شروع کر دیئے ہیں۔“ علی نے پکار کر کہا۔

نعیم خفت سے ہنستا ہوا بیٹھ گیا۔ ”چپ رہ جا بل باتونی۔ آج تو نے مجھے بڑا خوار کیا۔“ پھر وہ بظاہر اپنے
 آپ سے لیکن بلند آواز میں بولا۔ ”شکر ہے میں نے جنگ میں ٹانگ تو نہیں کھوئی، ورنہ یہ لونڈا کبھی ہاتھ نہ آتا۔“
 ”گھر والوں کے دانت نہیں گنا کرتے۔“ علی نے کہا۔ ”میں جانتا ہوں تم مجھے کبھی نہیں پکڑ سکتے۔“

دونوں اپنا اپنا سانس ملاتے رہے۔ جنوب کی طرف سے بادل اٹھ رہا تھا۔
 ”بارش آئے گی۔“ نعیم نے تشویشناک لہجے میں کہا۔
 ”بارش ابھی اچھی نہیں ہے۔ گیہوں کے لئے۔“ علی نے کہا۔

جب دونوں کے سانس مل گئے تو بغیر کچھ کہے اٹھ کر پھر بھاگنے لگے۔ اب علی نے گاؤں کا رخ کر لیا تھا۔
 نعیم کو ایک تدبیر سوچھی۔ جب وہ اس کی حویلی کی دیوار کے پاس سے گزر رہے تھے تو اس نے اپنی مخصوص سیٹی
 بجائی۔ رکھوالی کے کتے گھر کی چار دیواری پھاند کر علی پر نوٹ پڑے۔ وہ لاقوں کے زوردار جھٹکوں کی مدد سے ان

سے چھٹکارا پانے کی کوشش کرنے لگا لیکن کتے پلے ہوئے اور خونخوار تھے اور اسی مقصد کے لئے رکھے گئے تھے۔ اتنے میں نعیم اس کے اوپر پہنچ گیا۔ اس نے اسے گردن سے پکڑ کر کتوں کے پنجے سے چھڑایا۔ علی گردن چھڑانے کی لگاتار کوشش کر رہا تھا۔ نعیم نے دانت چس کر اس کی رگوں کو انگلیوں میں دبایا۔ درد کی شدت سے وہ ہلبلا اٹھا۔

”ایک ہاتھ سے تمہیں اور تمہارے تین دوستوں کو سنبھال سکتا ہوں۔“ نعیم نے کہا۔

اسے گردن سے پکڑے پکڑے وہ گھوڑی کے پاس لے کر آیا، اچھل کر اس پر سوار ہوا، کالر سے پکڑ کر علی کو اٹھایا اور اپنے پیچھے بٹھا لیا، پھر گھوڑے کی ری اتار کر اپنی اور علی کی کسر کے گرد پھینگی اور کس کر باندھ دی۔ گھوڑا بھاگنے لگا۔

”میں اب بھی بھاگ سکتا ہوں۔“ اس نے ضدیوں کی طرح کہا۔ وہ برابر ری ترا کر بھاگ جانے کی کوشش کر رہا تھا۔

نعیم نے باگیں سمجھ لیں۔ جب گھوڑا رکا تو وہ کندھے سے اوپر سے پیچھے دیکھ کر درشت لہجے میں بولا۔

”کیا مرضی ہے؟ لڑائی کی؟“

”نہیں۔“

”پھر چپکے بیٹھے رہو۔“

”پھر اس وقت تک کہ میرے پیادے علی نے باتوں سے کہا۔“

نعیم نے کہا: ”گردن موڑ کر نکلیوں سے پیچھے دیکھا، لمبا سامنی خیز، ہوں، کیا، پھر سامنے دیکھ کر لمبا سا سانس چھوڑا اور ہونٹوں میں مسکرایا۔“

پوری رفتار سے گھوڑا بھاگتا ہوا وہ مصنوعی سختی سے بولا: ”تو اسی لئے تم نے اتنا اُدھم مچا رکھا تھا؟“

علی خاموش رہا۔

”میں سمجھا تمہاری ماں تمہیں سبق دے رہی ہے۔“

”میں عورتوں کی باتوں پر نہیں چلتا۔“ علی نے کہا۔

نہر کے پل پر چند کسانوں نے دونوں بھائیوں کو اس ہیئت گزرائی میں دیکھا اور مسکرا کر ان کا حال پوچھا۔ پل پر سے اتر کر نعیم نے کہا:

”لیکن راول؟“

”میں اسے قتل کروں گا۔“ علی نے فیصلہ کن لہجے میں کہا۔

”بکومت۔ میں انتقام کروں گا۔“

تھوڑی دور جا کر علی کسمانے لگا۔ ”رسی ڈھیلی کرو۔ میرا دم گھٹ رہا ہے۔“

نعیم نے گھوڑا روک کر رسی کھولی اور اس کے گلے میں لپیٹ دی۔ علی چلتے گھوڑے پر سے چھلانگ لگا کر

اترا اور رکاب پر ہاتھ رکھ کر چلنے لگا۔

”راول مجھ سے بڑا ہے لیکن مجھ سے تیز نہیں دوڑ سکتا۔ میں نے پچھلی فصل پر اسے کٹائی میں بھی مات دی تھی۔ اور وہ ایک خرگوش بھی نہیں پکڑ سکتا۔“ وہ باتیں کرتا ہوا ساتھ ساتھ دوڑتا رہا۔

جب وہ شہر پہنچے تو دو پہر ڈھل رہی تھی۔ وہ سیدھے کپڑے کی مل پر گئے جس کی تعمیر کا کام زوروں پر تھا۔ چکی دیواروں اور پھونس کی چھت والے عارضی دفتر میں بیٹھا ہوا بھرتی کا کلرک ادھیڑ عمر اور خاکستری رنگ کا شخص تھا جس کی عینک کے فریم کی ایک طرف سے دھاگوں کی مدد سے مرمت کی گئی تھی۔ نعیم نے علی کو پیش کیا۔

”نو کری کے لئے ہے؟“ کلرک نے عینک کے اوپر سے دیکھتے ہوئے تیز باریک آواز میں پوچھا۔

”ہاں۔“

”کیا عمر ہے لونڈے کی؟“

”سولہ سال۔“

”عمر کم ہے۔“ کلرک نے فیصلہ کن لہجے میں کہا۔

”میں سب کام کر سکتا ہوں۔“ علی نے سادگی سے کہا۔ کلرک چشمہ اتار کر اس کی طرف دیکھ رہا تھا۔

”فیکٹری ایکٹ کے تحت۔“ اس نے بات شروع کی۔ نعیم نے وضاحت کھڑا تھا آگے بڑھا اور چیخ کر بولا:

”جب میں سولہ سال کا تھا تو انہوں نے میرے ہاتھ میں سبکین دی تھی اور پانچ جگہ پر لے گئے تھے۔“

کلرک نے اس غیر متوقع طرز عمل سے چکرا کر کمر سیدھی کی اور کرسی کی پشت سے فیک لگا بکھر بیٹھ گیا۔

علی کو مل میں بھرتی کروا کے نعیم اسی روز گاؤں لوٹ آیا۔

(۲۶)

اس سال کے آخری دن دہلی کے ایک اجتماع میں مسلمانوں کی دو جماعتوں کو متحد کر دیا گیا اور اس طرح ایک واحد جماعت آل انڈیا مسلم لیگ کا قیام عمل میں آیا جس نے رفتہ رفتہ ایک زبردست متوازی اور مخالف سیاسی قوت کی حیثیت اختیار کر لی اور آگے چل کر واقعات کی تشکیل میں اہم حصہ لیا۔ اس موقع پر صدارت کرنے کے لئے فرانس سے آغا خان III تشریف لائے جن کی وجہ سے ملک کے طول و عرض میں اس کانفرنس کا چرچا ہو گیا اور وہ مسلمان بھی جو کہ مخالف سیاسی نظریات رکھتے تھے اس میں شریک ہونے کے لئے آنے لگے۔

اس سے پہلی رات نعیم اور عذرا روشن آغا کو شب بخیر کہنے کے بعد اپنے کمروں کو لوٹے۔ عذرا صحت مند اور مطمئن دکھائی دے رہی تھی۔ نعیم صحت مند اور دل کش دکھائی دینے کے باوجود کھویا کھویا سا تھا اور اس کی آنکھوں میں وہ پُر قناعت ٹھہراؤ نہ تھا جو اس کی بیوی کی نظروں میں نمایاں طور پر دکھائی دیتا تھا۔ برسوں کی پُر آشوب زندگی

اُداس نسلیں

نے اس کے دل میں آرام دہ اور پُر آسائش رہائش کے لئے متفرق اور بیزاری پیدا کر دی تھی اور وہ اسی بے نام غلبہ کا شکار تھا جو اس وقت ملک کے کروڑوں دلوں میں پیدا ہو چکی تھی۔ وہ روزانہ کی طرح سونے کے لئے بستر پر لیٹے، یہ جانے بغیر کہ وہ رات ان کے لئے بلاخیز تھی۔

آہستہ آہستہ روشن محل کی تمام خواب گاہوں کی روشنیاں گل ہو گئیں سوائے دوسری منزل کی ایک خواب گاہ کے جس کے سزیشیوں والے درتپکے تھے اور ان میں سے پھوٹی ہوئی مدھم روشنی میں پلکیں کی چونیاں مل رہی تھیں۔ جاڑوں کی غیر آبا ورات چاروں طرف پھیل چکی تھی اور شیشوں کے دوسری طرف وہ دونوں ساتھ ساتھ لیٹے ہوئے نیند سے پہلے کی باتیں کر رہے تھے۔ روئی کے نرم گدوں میں کسمساتے ہوئے، دن بھر کی چھوٹی چھوٹی، غیر دلچسپ خواب آور باتیں۔

باتیں کرتے کرتے عذرا کسی خیال سے چونک پڑی۔

”کل آغا خان کی کانفرنس ہے؟“ اس نے پوچھا۔

”ہوں۔“ نعیم نے غنودگی کی حالت میں سر ہلایا۔ عذرا نے ٹھوڑی سے پوچھا اس کا منہ اپنی طرف کیا۔

”میں آغا بھی جا رہے ہیں پر میں تمہارے ساتھ جاؤں گی۔ آغا خان کو بہت سال ہوئے ہیں نے کہنی

میں دیکھا تھا اس قدر شاندار شخصیت ہے ان کی اللہ... تم نے دیکھے ہیں؟“

”جی ہاں میں آغا بھی گیا تھا۔“ نعیم نے سر ہلایا۔ عذرا کو پہلی ہی قیندا آ رہی تھی اس بات سے بالکل ہی دہک

گئی۔ اسے خاموش ہوتے ہوئے دیکھ کر نعیم کو اپنے طرز عمل پر ندامت محسوس ہوئی۔

”تم روغن آغا کے ساتھ چلی جانا۔“ اس نے کہا۔

”کیوں؟“

”پرنس آف ویلز سے مل کر ہمیں کوئی خاص خوشی نہ ہوئی تھی۔“ وہ تسخر سے ہنسا۔

”اوہ..... وہ تو ہم ایسی غلط جگہ پر تھے۔“

نعیم نے کروڑ بدلی اور بازو اس کے جسم کے گرد لے جا کر اسے چوما۔ ”میں تو مذاق کر رہا تھا۔ تم خفا

ہو گئیں؟“ اس نے دوبارہ اس کی گردن کا ایک طویل بے مزہ بوسہ لیا۔

”آؤ اب سو جائیں۔“ اس نے کہا، لیکن عذرا اپنے محبوب ہونٹوں کے لمس سے پوری طرح بیدار ہو چکی تھی۔

”لیکن آغا خان اوہ.....“ اس نے تھیلی نعیم کے گال پر رگڑتے ہوئے کہا۔ ”وہ ایسی پراسرار شخصیت کے

مالک ہیں نہیں؟“

”ہوں۔“ نعیم اب اپنی بیوی کے طرز عمل سے پوری طرح مایوس ہو چکا تھا۔

”مگر تم..... تو مخالف پارٹی سے ہو۔“ عذرا نے پوچھا۔

”مسلم لیگ کانگریس کے خلاف نہیں ہے اور پھر وہ مسلمانوں کی جماعت ہے۔ میں دیکھنا چاہتا ہوں کہ وہ

لوگ کیا کہتے ہیں۔“

”اچھا۔“ عذرا نے یکساں آواز میں کہا۔ اس کے ذہن میں آنے والے دن کی باتیں آنکھیں ہو رہی تھیں۔

”کل نئے سال کی رات ہے نعیم۔ دو سال ہوئے ارشد اس رات کو ہمارے ساتھ تھا۔ اگلے روز اس کا حادثہ ہو گیا۔“ نعیم خاموشی سے کسمسایا۔

”کل وحید کی پارٹی پر جائیں گے۔ اس نعیم؟ کل نئے سال کی رات ہے۔“

”ہوں۔“

”وحید کی بیوی بڑا عمدہ رقص کرتی ہے۔ گر کیکن کنبہ بھی وہاں آئے گا۔ وہ سب رقص کے شیدائی ہیں۔“

کونوٹ میں ہم سب نے رقص سیکھا تھا۔ لیکن ہم نہیں ناچیں گے۔ بیٹھ کر تماشا دیکھیں گے۔ اچھا؟“

”ہوں اوں۔“

”تم فوجی تقریبی لباس پہن سکتے ہو؟“

”جائیں۔“

”کون تو چلا گیا۔“ کچھ دیر تک وہ بے حس و حرکت لیٹی رہی پھر اس نے ہاتھ پھیلا کر نعیم کے سینے پر

رکھا اور آزدگی سے بولی۔ ”کتنا اچھا ہوتا اگر تم جیل نہ جاتے۔“ نعیم۔“

نعیم کی آنکھیں آپ سے آپ کی آنکھوں اور وہ بے خیال سے چپٹ کاٹھورے لگا آہستہ آہستہ اس کا

ذہن پوری طرح بیدار ہو گیا اور نیند اس کی آنکھوں سے ہوا کی طرح غائب ہو گئی۔ اس کے سینے میں ایک بھاری

درد آلود شے کلبانی تھی۔ اس نے آہستگی سے اسے چھوئے بغیر اپنے آپ کو اس کی گرفت سے آزاد کیا اور اٹھ کر بیٹھ

گیا۔ اذیت اور تبدیلی کے اس لمحے میں اس کے دل میں ساتھ لیٹی ہوئی عورت کے لئے شدید تحضر پیدا ہوا۔ اس کا

جسم ایک دھیمے مسلسل ارتعاش کی حالت میں تھا۔ میکائی طور پر اس نے گردن موڑی اور بے شری سے ابھری ہوئی

چھاتیوں اور مونے شہوانی ہونٹوں کو دیکھا۔ دفعتاً اس نے محسوس کیا کہ اس نفسانی عورت میں اس نفسانی چہرے پر

حسن کی رقی تک نہ تھی۔ اس کے ہونٹوں کے پھیلے ہوئے کناروں اور ابھرے ہوئے گالوں سے صرف شہوت اور

بازاری پن عیاں تھا۔ وہ بستر سے اٹھا اور آتشدان کے پاس جا کھڑا ہوا۔ اپنے آپ کو سنبھالنے کے لئے اس نے

کہنیاں آتشدان پر ٹیک دیں اور سر کو ہاتھوں میں پکڑ لیا۔

عذرا بستر پر ششدر بیٹھی رہی۔

”ہندوستان میں بہت لوگوں کے پاس بہادری کے تحفے ہیں۔ تم ان کے پاس جا سکتی ہو۔“ وہ اسی طرح

کھڑے کھڑے بولا۔

عذرا نے عجیب سی پُر سکوت آواز میں صرف اتنا کہا: ”نعیم‘ پاگل ہو گئے ہو۔“

پھر دونوں خاموش ہو گئے۔ نعیم کی ایک ٹانگ تیزی سے کپکپا رہی تھی۔ رفتہ رفتہ اس نے جذبات کے ابال

پر قابو پایا۔ اب اس کے دل میں ایک سرد اور قطعی جذبہ تھا۔ پتیلی پر سر رکھے رکھے اس نے مڑ کر اس عورت کو دیکھا۔
 ”تمہاری وجہ سے میدان جنگ میں میں نے ایک ساتھی کو قتل کیا تھا۔ تمہیں پتا ہے؟“
 عذرا اچنبھے سے اسے دیکھتی رہی۔

”وہ میرا دوست تھا۔ اپنی عورت کا تذکرہ کرتا رہتا تھا۔ میں نے اسے ختم کر دیا۔“
 ”میں قصور وار تھی؟“ عذرا نے آزدگی سے پوچھا۔

نعیم نے سہاٹ غیر جذباتی لہجے میں اپنی بات جاری رکھی۔ ”میں نے غلطی کی۔ تم قابلِ نفرت ہو۔“
 عذرا کا اوپر کا سانس اوپر اور نیچے کا نیچے رہ گیا اور وہ کل کی طرح بستر سے اٹھ کھڑی ہوئی۔ غصے اور رنج کے آنسو اس کی آنکھوں میں جمع ہونے شروع ہوئے۔ تیز تیز سانس لیتے ہوئے وہ رک رک کر بولی۔
 ”تم... تم سے شادی کر کے مجھے کیا حاصل ہوا؟ تم... ایک بچہ تک نہیں۔ یہ سارے سال... قابلِ نفرت۔“
 ”چپ رہو۔“ نعیم نے غصے کی طرح دھات کا گھڑا اٹھا کر اس پر پھینکا۔ عذرا فطری طور پر اس سے بچنے کے لئے ایک طرف گھٹکی دھات کا بھاری وزن فرش سے ٹکرایا اور کمرے کی خاموش فضا میں شور پیدا کرتا ہوا دور تک چلا گیا۔

”نکل جاؤ۔“ وہ آگے بڑھ کر دھاڑا۔

عذرا نے اس کی طرف رخ کر لیا۔ اس نے کہا کہ وہ اپنے گھر کو واپس آئے۔ وہ دوسرے کے مقابل آن کھڑے ہوئے تھے۔ ہنوز انہی اور منتظر انتہائی ذلت کے احساس سے اس نے چیخا تھا۔ ”لیکن وہ صرف اتنا کہہ سکی۔“ ”تم... تم...“ پھر اس نے رونا چاہا لیکن صدمے کی شدت سے رو بھی نہ سکی۔ ایک لمحے میں جذبے کی یہ ساری وارداتیں اس پر سے گزرن گئیں۔ آخر اس کی آنکھیں آگ برسائے لگیں۔ ”مگر وہ آواز میں اس نے کہا:“
 ”میرے باپ کا گھر ہے۔ میرے باپ کی زمینیں ہیں جو تم کھاتے ہو۔ تم۔“

نعیم کی آنکھوں میں موت دیکھ کر وہ تیزی سے مڑی اور ڈرے ہوئے بچے کی طرح بھاگتی ہوئی باہر نکل گئی۔
 اس کے جانے کے بعد نعیم نے اس کے اور اپنے وجود کے لئے عجیب سی نفرت اور حقارت محسوس کی۔ اس قسم کی نفرت جو زنا بالجبر کے بعد انسان کو ہوتی ہے۔ دیر تک وہ تعجب کرتا رہا کہ کس طرح اتنے عرصے تک وہ اس عورت سے محبت کرتا رہا تھا۔

جب تک جذبات اعتدال پر آئے وہ اپنے آپ کو بے حد کمزور محسوس کرنے لگا تھا۔ پھر بھی وہ کہیں رات کے پچھلے پہر کو جا کر سو سکا اور اجالا ہونے پر جاگ گیا۔

بند در تپ کے شیشے پر انگلیاں پھیلائے وہ بے خیالی سے کھڑا رہا۔ کئی مرتبہ اس نے رات کے واقعے کو یاد کرنے کی کوشش کی لیکن محض اپنی انگلیوں کو اور چہن کر آتی ہوئی دھوپ کو اور شیشے پر پڑتے ہوئے یوگپٹس کے پتوں کے

سائے اور درتپ کے پتھر کو دیکھتا اور محسوس کرتا رہا۔ اس کے ذہن میں ایک بے معنی خلا اور قفل تھا۔ وہ آسانی سے اپنے آپ کو سنبھالے ہوئے کھڑا گئی، بے تاثر نظروں سے اس نئی صبح کو دیکھتا رہا جو ہر روز کی طرح دنیا پر طلوع ہوئی تھی۔

دروازہ جو رات بھر کھلا رہا تھا، ہلا اور خالہ بے آواز قدموں سے چلتی ہوئی اندر داخل ہوئی۔ اس کے بوڑھے خوبصورت چہرے پر بے خوابی اور رنج کے آثار تھے۔ کمرے کے وسط میں رک کر وہ نعیم کی سائت بے جان شبیہ کو دیکھتی رہی، پھر میز پر پڑی ہوئی راکھ دانی کے کناروں پر انگلی پھیرنے لگی۔ نعیم مڑا اور نا آشنا لگا ہوں سے اسے گھورنے لگا۔ وہ ہلکے پھلکے قدموں سے چلتی ہوئی اس کے پاس جا کھڑی ہوئی۔ ایک دوسرے انسان کو سامنے پا کر رفتہ رفتہ نعیم کے حواس بجا ہو گئے۔ بھلی کی سی تیزی سے سارا واقعہ جو گزشتہ شب اس کے اور اس کی بیوی کے درمیان گزرا تھا، اس کے ذہن میں کوند گیا اور وہ پشیمانی سے ادھر ادھر دیکھنے لگا۔

کمرے کو پار کرتے ہوئے دھات کا گلدان نعیم کے پیر سے ٹکرایا اور نا خوشگوار مانوس آواز پیدا کرتا ہوا ایک طرف کو لڑھک گیا۔ وہ آکر آہٹے سائے کر سیوں پر بیٹھ گئے۔

”مجھے ساری بات کا علم ہے۔“ خالہ نے گلدان قریب کھینچ کر باسی پھولوں پر لکڑیاں پھیرتے ہوئے کہا شروع کیا۔ ”غلام رات بھر میرے پاس بیٹھی روتی رہی۔“

”وہ اپنے باپ کے پاس نہیں گئی؟“ نعیم نے تلخی سے کہا۔

”یہ معمولی باتیں ہیں۔ معمولی عیال بیوی کے لئے یہ معمولی باتیں ہیں۔“ نعیم نے سگریٹ سلگایا اور کندھے پر دھواں چھوڑا۔ ”ٹھیک ہے۔“ اس نے یکساں آواز میں جس میں خفیف سی پشیمانی تھی، کہا۔

”روشن آغا کو اس کا علم نہیں ہوتا جاے۔ تم جانتے ہو مجھے ان بچوں سے گہرا تعلق ہے۔ اور..... اور مجھے یہیں رہنا ہے۔“

نعیم نے سر اٹھایا۔ وہ رنجیدہ محسوس نظروں سے اس کو دیکھ رہی تھی۔ نعیم اس کے سر کے اوپر سے شیشوں پر دیکھنے لگا جہاں صبح کی ہوا میں ہلے ہوئے پتوں کا سایہ لرز رہا تھا۔ گلدان لڑھکتا ہوا جا کر دیوار کے ساتھ لگ گیا تھا اور اس کے پھول جگہ جگہ بکھرے ہوئے تھے۔ بستر پر شکنیں تھیں۔ بند کمرے میں سگریٹ کا دھواں بہت دھیرے دھیرے تحلیل ہو رہا تھا۔ اس نے آخری کش لے کر سگریٹ راکھ دانی میں مسلا۔

”ٹھیک ہے۔“ اس نے ہنسنے ہوئے لہجے میں کہا۔

بوڑھی عورت کے چہرے پر خوشی کی لہر دوڑ گئی۔ جب نعیم نے دوسرا سگریٹ سلگایا تو وہ کہنیاں میز پر رکھ کر ہلکی پھلکی سرور آواز میں باتیں کرنے لگی۔

”کاش تم اس کو ٹھیک طرح سے سمجھ سکو۔ اور..... تم اس کی طبیعت سے واقف نہیں ہو گئے نعیم۔ تم ہمیں میں سے ہو۔ تم سے کچھ چھپا ہوا نہیں ہے۔ تم اس کے شوہر ہو۔ اسے اپنی ماں کی طرف سے خود سری اور قوت ملی ہے

لیکن اس نے روشن آغا کی تربیت، ضبط اور شفقت بھی پائی ہے۔ اسے تم سے بڑی محبت ہے۔ انسانوں کے ساتھ اتنی عمر تک میل جول رکھنے کے بعد ان کی فطرت کے متعلق میں بہت کچھ جان گئی ہوں۔ وہ تم سے محبت کرتی ہے۔ تم آج اس کو اپنے ساتھ لے جاؤ، جہاں بھی تم جا رہے ہو مجھے پتا نہیں، لیکن ٹھیک ہے نا؟“

”ٹھیک ہے۔“ نعیم نے کندھے جھٹکا کر کہا اور اٹھ کھڑا ہوا۔ جب وہ برآمدے میں اترتا تو اسی وقت عذرا دوسرے سرے سے ظاہر ہوئی۔ وہ برآمدے میں اس طرح داخل ہوئی تھی جیسے دھکیل دی گئی ہو، زرد اور کمزور، سفید لباس میں کھد ارگڑیا کی سی شان کے ساتھ چلتی ہوئی دور سے ایک دوسرے کی طرف دیکھ کر انہوں نے نظریں چرا لیں۔ وہ عجیب کنارہ کش نظریں تھیں۔ ان میں کسی پرانی شناسائی کا شائبہ تک نہ تھا۔ ایک لفظ بولے بغیر وہ برآمدے کی سیڑھیاں اتر کر گاڑی میں سوار ہو گئے۔

جامع مسجد کے سامنے ایک وسیع میدان میں خیمے اور قاتیں لگی تھیں اور انسانوں کی ریل پیل تھی۔ یہ ہندوستان کی تمام اہم اور بااثر مسلم جماعتوں کی کانفرنس کا انعقاد ہو رہی تھی۔ چنانچہ پشاور سے لے کر بمبئی تک کے مسلمان وہاں پر جمع تھے یہیں حکومت نامے ملک کی ہر سیاسی جماعت سے تعلق رکھنے والے لوگوں کو جاری کئے گئے تھے۔ جلسے کی کل تعداد ابھی شروع نہیں ہوئی تھی۔ پنڈال میں اور پنڈال کے باہر بے پناہ رش تھا، ہر طبقے اور ہر نسل کے مسلمان ان قاتوں کے نیچے گھوم رہے تھے اور بیٹھے ہوئے تھے مختلف نقوش، مختلف لباسوں اور مختلف زبانوں والے ان گنت لوگ وہاں پر موجود تھے۔ کلر کی کچھ پانچ ماٹروں کے پاس جیسے کہ چند خلیفین جلالت سے ادھر ادھر آ جا رہے تھے اور ان کے مکالموں کے بعض حصے مائیکروفون میں سنائی دے رہے تھے یا تھوڑے تھوڑے وقفے پر ایک شخص اس میں ناک ٹھونس کر پکارتا: ”ہلو ہلو ہلو“ ملے جلے شور کے اوپر اور اس کی آواز چاروں طرف گونجتی۔ کوئی اس کی طرف دھیان نہ دیتا۔

سٹیج سے لے کر جلسہ گاہ کے دروازے تک قیمتی سرخ قالینوں کا رست بنایا گیا تھا جس کے دونوں جانب سرما کے سفید پھولوں کی قطاریں تھیں۔ جلسہ گاہ کے باہر سرور اور پام کے درختوں کا ایک بہت بڑا تقریبی دروازہ بنایا گیا تھا جس کے نیچے استقبالیہ کمیٹی کے ارکان کھڑے تھے اور آ جا رہے تھے۔ اندر سٹیج پر اور کھڑی کی سیڑھیوں پر قرمزی رنگ کے قالین بچھے تھے اور مائیکروفون کے پاس ایک میز اور صدر جلسہ کی اونچی پشت اور زرد دوزی کے کام والی ٹھیلیں کرسی رکھی تھی۔ سٹیج کے دائیں اور بائیں کانفرنس میں شرکت کرنے والے مندوبین کی نشستیں تھیں جو تقریباً تمام کی تمام پُر ہو چکی تھیں۔ سامنے مسلم لیگ کی دونوں جماعتیں تھیں جن کے سربراہ محمد علی جناح اور سر محمد شفیع نمایاں طور پر دکھائی دے رہے تھے۔ وہیں پر ڈاکٹر اقبال بھی تھے۔ دائیں طرف خلافت کمیٹی کے ارکان تھے جن میں مولانا شوکت علی اور مولانا محمد علی تھے۔ بائیں طرف جمعیت العلماء ہند کے ہارلش چند پوٹ نمائندے تھے جن میں مولانا حسین احمد مدنی اور شبیر احمد عثمانی شامل تھے۔ ان تینوں بڑی جماعتوں کے بیس میں منتخب نمائندے شرکت کی غرض سے آئے تھے۔ ان کے پیچھے معزز اور منتخب نمائندوں کی نشستیں تھیں۔ ہندوستانی مسلمان امراء جو اپنی شان و

شوکت کی وجہ سے سمندر پار تک مشہور تھے اپنے بیش قیمت آرائشی پہنوں اور تقریبی لباسوں اور خطابوں کے ہمراہ آئے تھے۔ ان کے منہمیں لبادوں پر قیمتی دھات کے تاروں کی کشیدہ کاری کی ہوئی تھی اور انہوں نے چمکدار ستاروں والی خاندانی ٹوپیاں پہن رکھی تھیں۔ چند ایک نے صبح کا انگریزی لباس بھی پہن رکھا تھا۔ وہ سادہ مگر با اختیار انداز میں ٹانگیں پھیلائے آرام وہ نشستوں پر پھیلے ہوئے تھے۔ ان کی نظریں خوابیدہ اور بے مصرف تھیں۔ ان کے پیچھے ننگے سروں اور ادھ ننگے جسموں کا ایک سمندر تھا جو دور تک پھیلا ہوا تھا۔ یہ وہ لاقعداد فیراہم لوگ تھے جو ہر تحریک اور تبدیلی کی پشت پر آخری اور اصل قوت ہوتے ہیں۔ وہ تیز بے صبر اور مشتاق چہروں کے ساتھ کارروائی شروع ہونے کا انتظار کر رہے تھے۔ کانگریس کے جلسوں کے برعکس اس جلسے میں مسلمان عورتوں میں پردے کے رواج کی سختی کے باعث خواتین کی تعداد نہ ہونے کے برابر تھی۔ چنانچہ جب نعیم اور عذرا جلسہ گاہ میں داخل ہوئے تو بہت سی متحسّس نگاہیں ان کی طرف اٹھ گئیں۔ وہ دونوں محتاط بے لوج چال سے چلتے، ہیوم سے اپنے آپ کو الگ رکھتے ہوئے آکر امراء اور عوام کی درمیانی نشستوں پر ایک جگہ بیٹھ گئے۔ بیٹھتے ہی نعیم نے ایک اچھتی ہوئی نظر اپنی بیوی پر ڈالی۔ اس کے چہرے پر کوئی تاثر نہ تھا۔

تھوڑی دیر کے بعد ہربائی نس سر آغا خان اپنے ذاتی عملے اور استقبالیہ کمیٹی کے ارکان ہیں گھرے ہوئے داخل ہوئے۔ تمام لوگ اٹھ کر احتراماً کھڑے ہو گئے۔ آغا خان صبح کے سفید انگریزی لباس میں تھے۔ انہوں نے چھڑی والا ہاتھ اٹھا کر انہوں کے سامنے قدامت پرستی کے ساتھ ہی ہر وقار چال سے چلتے ہوئے سٹیج کی سیڑھیاں چڑھ کر کرسی صدارت پر بیٹھ گئے۔ بھرے پنڈال میں موت کی خاموشی چھا گئی۔ اس اچانک سناٹے میں دفعتاً نعیم نے اپنے آپ کو ان گنت انسانوں میں گھرا ہوا محسوس کیا۔ اپنی موجودگی کو محسوس کیا اور ہزاروں انسانوں کی اور اپنی بیوی کی موجودگی کو محسوس کیا اور آنکھوں کے کونوں میں سے اس کی طرف دیکھا۔ اس کے چہرے پر رنگ جھٹک آیا تھا اور بڑی بڑی مایح آنکھوں سے جذبات ظاہر تھے۔ وہ کرسی کی پشت کو چھوڑ کر سیدھی بیٹھی ہوئی صدر کو دیکھ رہی تھی مسخر اور مضطرب آغا خان نے سفید ہیٹ اتار کر میز پر رکھ دیا اور چھڑی اس کے ساتھ کھڑی کر دی۔ انہوں نے کسی اعصابی جھلٹ کا اظہار نہ کیا۔ نعیم کے دل میں جلن سے ملتا جلتا ایک جذبہ پیدا ہوا۔ وہ ارادنا کسمپایا اور سیدھا عذرا کی آنکھوں میں دیکھنے لگا۔

اسی پکھلی ہوئی، تبخیری حالت میں عذرا نے اس کے بازو پر ہاتھ رکھا اور گرم سرگوشی میں خیالات کی شدت سے رک رک کر بولی:

”ابھی وہ بولیں گے تو سننا، وہ بہترین انگریزی۔“

نعیم کی آنکھوں میں سر و غصہ دیکھ کر وہ ٹھٹھک گئی اور اس کا چہرہ زرد پڑ گیا، اگلے لمحے وہ کانوں تک سرخ ہو گئی۔ اس نے مضبوطی سے ہونٹ بند کر لئے اور نیچے دیکھنے لگی۔

کافی دیر کے بعد جب نعیم کے ذہن نے کام کرنا شروع کیا تو سٹیج پر سر شفیق کھڑے رہے تھے:

”..... میں پنجاب مسلم لیگ کو آل انڈیا مسلم لیگ میں مدغم کر دینے کے ریزولوشن سے اتفاق کرتا ہوں اور اسے محمد علی جناح کی قیادت میں دیتا ہوں اور خود بھی ان کی قیادت قبول کرتا ہوں۔“

تالیوں اور نعروں کے شور میں سر شفیق اور محمد علی جناح بڑھ کر آپس میں گلے ملے اور دیر تک مصافحہ کرتے رہے۔

”آج ہندوستان کی مسلمان جماعت ایک.....“ سر شفیق نے کہنا شروع کیا۔

”جماعت نہیں قوم“ کہو۔“ محمد علی جناح خفگی سے انگریزی میں بولے۔

”ہندوستان کی مسلمان قوم ایک پلیٹ فارم پر جمع ہو گئی ہے۔“ انہوں نے کہا اور اچنتی ہوئی نگاہ صاحب

صدر پر ڈالی جو بے حد اداس نظر آ رہے تھے۔

اس مقام پر اس کا ذہن پھر تاریکی میں چلا گیا اور احساس اوپر آ گیا۔ وہ اکیلا بیٹھا تھا وہ ہزاروں

انسانوں میں گھرا ہوا بیٹھا تھا اس کے پاس اس کی بیوی بیٹھی تھی جس کے لئے اس کے دل میں کوئی جذبہ نہ تھا۔ وہ

برسوں تک ساتھ ساتھ رہے تھے ساتھ ساتھ رہتے ہوئے انھیں تھے۔ وہ بے شری کی حد تک نفسانی اور خوبصورت تھی

وہ محبت کرنے والی عورت تھی وہ بیحد عورت تھی وہ اونچے طبقے کی عورت تھی وہ تہذیب و تمدن کی

عورت تھی وہ ایک کھاسر تھا نکلا اور نادار معمولی بے حد معمولی۔

”ریزولوشن پاس کیا جاتا ہے۔“ ایک شخص جو شکل و شہادت سے اہم دکھائی دیتا تھا مائیکروفون پر کہہ رہا

تھا۔ ”یہ نتیجہ دو ٹوک ہے۔“

اس کی بات ختم ہونے سے پہلے مولانا محمد علی کوڈکر سٹیج پر چڑھے اور اپنے مخصوص جوشیلے انداز میں اسے

پرے دھکیل کر مائیکروفون پر قبضہ جمالیا۔

”لیکن اس طرح ہم جوائنٹ الیکٹریٹ کو قبول نہیں کر سکتے۔“ انہوں نے کہنا شروع کیا۔ ”سیاست چند

مادی فوائد کا نام ہے۔ وہ اگر ہماری شرائط ماننے پر تیار ہیں تو ہم جوائنٹ الیکٹریٹ قبول کرتے ہیں ورنہ نہیں۔ اس

کے لئے انہیں ہم کو تصفیہ حقوق (Reservation of Seats) دینا ہوگا۔ تیسرا حصہ مرکز میں اور صوبوں میں

بھی Weightage۔“ انہوں نے سوالیہ نظروں سے مجمع کی طرف دیکھا۔ یہ موقع پا کر پہلا شخص جو ریزولوشن کا

اعلان کر رہا تھا پھرتی سے آگے بڑھا اور مولانا سے تیز تیز باتیں کرنے لگا۔ اس کے انداز سے اندساری اور منت

ظاہر تھی۔

مائیکروفون کو خالی دیکھ کر ایک شخص جو آغا خان کے کان کے پاس جھکا ہوا تھا آگے بڑھا اور گھبراہٹ ہوئی

آواز میں بچ کے وقفے کا اعلان کرنے لگا۔

”دوسری نشست دوپہر کے کھانے کے بعد ہوگی۔“ اس نے کہا۔ مولانا محمد علی نے تیز نظروں سے اسے

دیکھا۔ لیکن اسی وقت صاحب صدر اٹھ کھڑے ہوئے۔ انہوں نے اپنا بیٹ اٹھا کر سر پر رکھا اور سٹیج سے اتر آئے۔

مائیکروفون کے پاس سے گزرتے ہوئے ان کا ایک فقرہ لوگوں کو سنائی دیا۔ وہ انگریزی میں کہہ رہے تھے:

”محمد علی کو سنبھالے رکھو۔ لُنج کے وقفے میں اسے مٹ بولنے دینا۔“

مولانا کے گرد بہت سے لوگ اکٹھے ہو رہے تھے۔ سُنچ کے بائیں طرف بیٹھے ہوئے خلافت کمیٹی کے ارکان براہِ فروخت چہروں کے ساتھ ایک دوسرے کی طرف دیکھ رہے تھے۔

وہ دونوں اپنی جگہ سے اٹھے اور احتیاط کے ساتھ جھوم سے اپنے آپ کو بچاتے ہوئے جلسہ گاہ سے باہر نکل آئے۔ ایک بار پھر بہت سے سراسر زرد رو، بادقار خاتون کی جانب مڑ گئے۔ روشن محل کی سیڑھیوں پر وہ اسی طرح جدا ہو گئے۔ انہوں نے کوئی جذبہ، کوئی شائستگی محسوس نہ کی۔ انہیں یکجا رکھنے والی کوئی قوت ان کے درمیان باقی نہ رہی تھی۔ اسی شام کو نعیم روشن پور لوٹ آیا۔

اسی سال چھ اپریل کو، ڈنڈی ساحل پر مہاتما گاندھی نے نمک سازی کا قانون توڑ کر ”سول نافرمانی“ کا آغاز کیا۔

(۲۷)

ہندوستانی مسلمانوں کا بہترین دوست اور سب سے زیادہ محبوب شخص بھی روشن محل کی انکوائری ٹیم میں شامل ہو جاتی تھیں اور جنگلی گلاب جگہ جگہ کھلنے لگتا تھا اور خوش حال شہد کی مکھیاں اپنے اپنے چھتے پر کر کے تازہ شہد کی خوشبو سے بدست شفاف اور چمکدار گھٹا میں اڑتی پھرتی تھیں اور کھیتوں میں گئے ہوں اور اپنے کی فصل تیار کھڑی ہوتی تھی۔ یہ بہار کے آخری دن تھے جب ہواؤں میں خوشوار حرارت پیدا ہونے لگتی ہے۔ آسمان کا رنگت جو جاڑوں میں گہرا نیلا تھا۔ گدلا دودھیا ہو جاتا ہے اور شاخوں پر پھول سرسبز ہوجاتا ہے اور پھر گرجنے لگتے ہیں اور چڑیاں کو سے دوپہر کو آسمان پر اُدھم مچانے کی بجائے سایہ دار درختوں اور مکانات کی چھتوں میں آرام کرنے کے لئے چلے آتے ہیں اور بدلتے ہوئے موسم کا مخصوص، بہت اُداس کر دینے والا شدید حسن سارے دنوں میں دو دوور تک پھیلا رہتا ہے۔

گاؤں کے باہر نعیم کی حویلی میں نمک بن رہا تھا۔ حویلی مدت سے بند پڑی تھی اور باغ ویران ہو چکا تھا۔ پانی کی نالیاں سوکھی پڑی تھیں اور دو ایک جگہ مردہ کوے گرے پڑے تھے اور آغاز گرما کی اٹھتی ہوئی ہواؤں میں غورو پتے ان پر سے اڑتے ہوئے گزر رہے تھے۔ گھر کے مالکوں میں سے کوئی بھی وہاں پر نہ تھا۔ شیشم کے ایک قدیم درخت کے نیچے گاؤں کے تمام نوجوان جمع تھے۔ انہوں نے بجلی سے مڑا ہوا ایک درخت کاٹ کر آگ جلا رکھی تھی۔ آگ پر گڑ بنانے والا کڑا دھڑا تھا جس میں پانی ابل رہا تھا۔ وہ سب خاموش پُر اشتیاق چہروں کے ساتھ ادھر ادھر پھر رہے تھے اور دھڑ ادھر آگ جلا رہے تھے۔ دن کا تیسرا پہر جا رہا تھا۔ وہ اب باتیں کر کر کے اور آگ جلا جلا کر تھک چکے تھے۔ صبح سے دوپہر تک کئی بار کڑا دھڑ کا پانی ابل ابل کر خشک ہو چکا تھا پر نمک کہیں پر بھی دکھائی نہ دیا تھا۔

اب سارے کسان لونڈے بھلا گئے تھے اور ایک دوسرے سے الجھ رہے تھے۔

”کچھ منہ سے بول“ کوؤں کے سردار۔ باپ کی حویلی میں غبردار بنے بیٹھے ہو۔“ لے لے گا لوں والے پر تاپے نے کہا۔ علی اپنے سیاہ رنگ پر طعنے سن کر لال ہو گیا، مگر خاموش بیٹھا رہا کیونکہ نمک بنانے کے سلسلے میں وہ دوسرے سے زیادہ کچھ نہ جانتا تھا اور سب سے اونچی اور چودہراہٹ والی جگہ پر بیکار اس لئے بیٹھا تھا کہ وہ اس کے بھائی کا باغ تھا۔

”ان کو بتاؤ پانی سے گڑ کیسے بنتا ہے۔“ سنبے علی بخش نے کہا اور اکیلا ہنسنے لگا۔

پیدا کی گنجائش علی بخش خاموشی سے ٹوپی میں تمباکو جما کر آگ دھرتا رہا، پھر حقہ لے کر دوسروں سے ہٹ کر جا بیٹھا۔ وہ طبعاً خفیس آدمی تھا اور اپنے تمباکو میں سے کسی کو حصہ نہیں دینا چاہتا تھا۔ اس سے پرے راول اپنی بال دار پنڈلیوں پر سے کپڑا اٹھا کر اسے دکھاتے ہوئے کہہ رہا تھا کہ یہ ٹانگیں سرو کی ٹانگیں تھیں اور اس کی ملائم اور چکنی ٹانگوں پر چونکہ بال نہ تھے اس لئے وہ عورت کی ٹانگیں تھیں۔ سنبوٹا کھا جواب میں کہہ رہا تھا کہ راول کی ٹانگیں ریچھ کی ٹانگوں کی مانند تھیں۔ کچھ دیر کے بعد ان کی بحث خاموشی پر ختم ہو گئی اور راول حقہ کی طرف دیکھنے لگا۔ گنجائش علی بخش خطرہ محسوس کرنے کے بجھڑنے کا کوئی بہانہ تلاش کرنے لگا۔

”کیوں بے خاموش کیوں بیٹھا ہے؟ عاتش کا دکھ لگا ہے؟“ وہ بولا۔

”نہیں، دکھ لگا ہے۔“ راول نے سنبوٹے سے جواب دیا۔

”گنجائش کی کمی کر کے ہنسا۔“ تیرے سر میں بھوسا بھرا ہے۔ وہ تو میری ماں سے بڑی جوان ہے۔“

راول لال سیٹا ہو کر اٹھا اور اس کے سر پر آکھڑا ہوا۔ ”اور بک بک کی تو تیری عاتش توڑ دوں گا۔“ سنبوٹے خفیس۔ ”وہ آٹھیں نکال کر بولے۔ گنجائش اس اچانک حملے سے گھبرا گیا اور دونوں ہاتھ زمین پر رکھ کر اس کی طرف دیکھنے لگا۔ راول کچھ دیر تک اسی انداز میں آٹھیں نکال کر اس پر جھکا رہا پھر جھٹکے کے ساتھ حقہ اٹھا کر حقہ کی مڑ مڑ کر اس کی طرف دیکھتا ہوا اپنی جگہ پر جا بیٹھا۔

جب حقہ پی پی کر اس کا غصہ اتر گیا تو گنجائش علی بخش حقہ واپس لینے کی غرض سے اس کے پاس جا بیٹھا اور ادھر ادھر کی باتیں کرنے لگا۔

جب سارے کنوؤں کا پانی باری باری ابالا جا چکا اور کچھ بھی نہ بنا تو علی کو سوچا کہ کھارے کنوئیں کا پانی آزمایا جائے۔ چنانچہ اس کے مشورے سے کھارے پانی کے ٹین گدھوں پر لا کر لائے گئے اور کڑا بھر دیا گیا۔ پانی اٹھنے لگا اور سب ایسی چپکتی ہوئی نظروں سے اسے دیکھنے لگے کہ کبھی فصل کے پھوٹنے کو بھی نہ دیکھا ہوگا۔ اٹھتے اٹھتے جب پانی دو انچ نیچے چلا گیا اور خشک جگہ پر سفید سفید نمک چھوڑ گیا تو بہت سوں نے یک زبان ہو کر کہا: ”نمک“ اور اس پر جھپٹ پڑے۔ ہر ایک نے باری باری انگلی مل کر اسے چکھا۔

”نمک ہے۔۔۔ نمک۔“ پر تاپے نے پوری آواز سے چلا کر کہا۔

”غصہ بے کھانا نہیں۔“ سنتو کھنگھ اس کا بازو جھٹک کر بولا۔ ”کیا پتا کیا ہے۔“

”پر بن تو گیا۔“

”ہاں ہاں بن تو گیا۔“

سب نوجوان کڑاہ کے گرد گھیرا ڈال کر بیٹھ گئے اور بچوں کی طرح مسرور اور مشتاق نظروں سے اسے ہوئے پانی کو دیکھنے لگے۔ چند ہی لمحوں میں بجلی گرا ہوا درخت ٹکڑے ٹکڑے کر کے آگ میں جھونک دیا گیا اور سر پہر کی دھوپ کے باوجود شعلے جو کڑاہ سے اوپر اٹھ رہے تھے کسانوں کے جھکے ہوئے مضبوط ہڈیوں والے چہروں پر جھلملانے لگے۔

پانی کی سطح برابر نیچے جا رہی تھی اور وہ ہر دم گاڑھا اور گدلا ہوتا جا رہا تھا۔ کچھ دیر کے لئے وہ سب خوشی کے اولیں اثر سے گنگ ہو گئے۔ پھر ایک ایک اٹھ کر علی پر ٹوٹ پڑے۔ سنتو کھنے نے علی کو کندھوں پر اٹھالیا اور ناپچنے لگا۔ اس کے گرد تمام لڑکوں نے ناچنا اور گانا شروع کر دیا۔ سچ میں وہ دھک کر خوشی کے نعرے لگانے لگتے۔ ان میں سے ایک نے بھی شرا بہ نہ نہ کی رکھی تھی، لیکن ایک نامعلوم نثر تھا جو ان کے حواس پر طاری تھا۔ ناپچتے ناپچتے ان میں سے کئی ایک نے تہہ نکال دیئے تھے۔ یہ وہ پاگل خوشی کا مظہر تھا جو کسانوں میں کبڑی کے مچھلیوں یا فصل کے موقعوں پر دیکھنے میں آتا ہے۔ وہ تمام اس وقت کسانوں کے فٹن عشقہ گانے اور دلاوری کی داستانیں گا رہے تھے۔ کوئی نے سر پر کچھ نہ نہ کیا۔ ایک نے کسی اور کسانوں کا ملا جلا شلوار علی کے کندھوں پر بیٹھا تھا اور اس کا سیاہ رنگت خون کی یورش کی وجہ سے رگڑے ہوئے تانبے کا سا ہو رہا تھا۔ اس کی آنکھوں میں فتح مندی کی وحشیانہ چمک تھی اور وہ ہلاندہ ہوا میں پھینک کر چیخیں مار رہا تھا۔ ایک غصص جو اس دیوانے گروہ میں شامل نہ تھا راول تھا۔ وہ سب سے الگ اپنی جگہ پر چھٹا زہریلی بدمن نظروں سے علی کو دیکھے جا رہا تھا۔

جب وہ تاج ناچ کر نہ حال ہو گئے تو بیٹھ کر ہانپنے لگے۔ پانی اب سوکھ چلا تھا۔ انہوں نے کڑاہ اتار کر نیچے رکھا اور وہ لونڈے گاؤں کو دوڑا دیئے۔ گاؤں میں یہ خبر آگ کی طرح پھیل گئی۔ دیکھتے ہی دیکھتے بوڑھے اور ادھیڑ عمر کسان مٹھی مٹھی بھر اناج لے کر اپنے اپنے گھروں سے نکل پڑے۔ کٹائی میں ابھی چند دن باقی تھے اور بعض کسانوں کے گھروں میں چند پاؤ اناج رہ گیا تھا۔ لیکن اس وقت انہوں نے اناج والوں سے کہا:

”ایک پاؤ اناج دے دو۔ کٹائی پر سیر بھر لے لیما۔“

”کھانے کو؟“

”نہیں، نمک کے لئے۔“

”لے لو لے لو۔۔۔ تم بس پہر بھر آ کر کٹائی کرادینا۔“ امیر کسانوں نے کو کہا۔

اور اس طرح مٹھی مٹھی بھر اناج کے بدلے انہوں نے محنت کا سودا کیا۔ اپنا اپنا اناج لا کر انہوں نے پہلی بیوی چادر پر ڈالا اور چنگی چنگی بھر نمک لے کر گھروں کو لوٹ آئے۔

”چلو اچھا ہوا۔ کھر میں نمک بھی نہ تھا۔“ ایک بوڑھے کسان نے نمک کو گڑی کے کونے میں باندھتے

ہوئے کہا۔

”اچھا کیا ہوا“ پیچھے آتا ہوا سرخ واڑھی والا کسان بولا، یہ کھانے کے لیے نہیں ہے۔

”ایں؟“

”مجھے پرتاپے نے بتایا تھا۔“

”کیا بتایا تھا؟“

”صرف قانون توڑنے کے لیے ہے۔“ سرخ واڑھی والے نے زمین پر تھوک کر کہا۔ ”یہ اچھا نمک نہیں ہے۔“

”سواروں نے اچھا سودا کیا ہے۔“ پہلے کسان نے ہنس کر کہا اور زور سے زمین پر تھوکا۔

جلد ہی آس پاس کے گاؤں میں خبر پہنچ گئی اور رات گئے تک دوسرے قصبوں سے لوگ آتے رہے۔ وہ

میلوں میں جاتے ہوئے کسانوں کی طرح ٹولیس میں ہٹ کر آتے اور نمک کی جی ہوئی کھروڑی ڈلیوں کو سروں کے

گرد گھماتے ہوئے واپس لوٹتے۔ جب سارا نمک ختم ہو گیا اور رات گہری ہو گئی اور وہاں کوئی بھی نہ رہا سوائے ان

لڑکوں کے جنہوں نے نمک بتایا تھا تو خاموشی کے اس وقفے میں دفعتاً ان پر اپنی لاقانونیت اور جرم کا انکشاف ہوا۔

عجلت کے ساتھ انھیں گرا انہوں نے انداز کی گٹھڑی جس میں گیسوں جوڑا پارہ، مٹی، سبھی کچھ تھا، باندھی اور اسے دور

کرتی ہوئی پارہ کے دوسرے پاس پہنچا دیا۔ وہاں پہلے برآمدہ میں وہاں کا کام کر رہے تھے۔ پھر انہوں

نے کڑاہ کو اٹھا کر چوبے میں اوندھا کر لیا، تازہ مٹی میں اسے دفن کیا اور اوپر خشک مٹی ڈال کر زمین پر سوار کر دی۔ پھر

وہ اسی نامعلوم خوف کے زیر اثر خاموشی سے اپنے اپنے گھروں کی طرف چل پڑے۔

راول اندھیرے میں اورشت کی جڑ کے پاس بیٹھا رہا۔ اس نے کسی کام میں حصہ نہ لیا تھا۔ جب علی گروہ کو

چھوڑ کر گھر کی طرف جانے والی پگڈنڈی پر مڑا تو وہ اٹھ کھڑا ہوا اور تیزی سے کھیتوں کے پتوں بچ اس کی جانب بڑھا۔

گاؤں کا پہلا گھر ابھی دو کھیت دور تھا جب علی نے اپنے پیچھے تیز تیز قدموں کی آواز سنی۔ وہ رُک گیا۔

چاند کی مدھم روشنی میں آنے جنگلی بیلے کی سی پھرتی کے ساتھ اس کے قریب آ کھڑا ہوا۔ چند لمحوں تک وہ خاموش

کھڑے ایک دوسرے کو دیکھتے رہے۔ پھر آنے والے نے زمین پر تھوکا۔

”تم آج کتے کے بچے کی طرح شور مچا رہے تھے۔ ہیں؟“

علی نے نیم تاریکی میں راول کی آواز پہچان لی۔

”تم نے آج بہت کام کیا ہے۔ تھک گئے ہو گے، جاؤ جا کر آرام کرو۔“ علی نے خطر سے کہا۔

”آج ہم میں سے ایک ہی آرام کرے گا۔“ راول نے مٹی کے ڈھیلے کو ٹھوکر ماری۔ ڈھیلا ٹوٹ گیا

اور سیاہ مٹی اڑ کر علی کی ٹانگوں پر پڑی۔ اس نے ہوا میں گالی دی۔ ”میں بدلہ لینے آیا ہوں۔“

”مجھے تم سے کوئی بدلہ نہیں لینا۔“

”بزدل، حرامی۔“

”میں عورتوں کے لیے کسی سے نہیں لڑتا۔“ علی نے مالتے ہوئے کہا۔

”گائے کے بچے، حرامی۔ اپنی ماں کے لیے بھی نہیں لڑو گے؟“

علی کی رگیں آہستہ آہستہ کھینچنے لگیں۔ کئی لمحوں تک وہ آنے سے سانسے کھڑے اجنبی جانوروں کی طرح ایک دوسرے کو دیکھتے رہے۔ پھر انہوں نے کپڑے اتارے اور ایک دوسرے پر ٹوٹ پڑے۔

وہ اچھل اچھل کر بیچ بیچ کر ایک دوسرے پر وار کرتے رہے۔ دونوں خالی ہاتھ تھے لیکن اپنی بہترین اور مضبوط ترین انگلی کے جوڑوں سے ایک دوسرے پر چوٹ لگا رہے تھے۔ ان کے پاؤں میں سے گرد اٹھ رہی تھی اور آہستہ آہستہ ان کو اپنی لپیٹ میں لے رہی تھی۔ اس خاموش اور نیم تاریک رات میں گرد و غبار کے درمیان وہ دیر تک رقابت اور دیوانگی کا ناچ ناچتے رہے حتیٰ کہ ان کے جسم گرد اور پیٹے سے اُٹ گئے اور وہ منہ کھول کر ہانپنے لگے۔ پھر رفتہ رفتہ علی تھکنا شروع ہوا۔ اسے ہمیشہ سے راول کی برتری کا احساس تھا لیکن اب اس نے واضح طور پر اپنی طاقت زائل ہوتی ہوئی محسوس کی اور کبھی بار اس کے دل میں نوعمری کے خوف نے سر اٹھایا۔ اس نے مقابل کو ست پا کر راول نے سیاہ درندے کی طرح ہوا میں جست بھری اور چاروں ہاتھوں پاؤں کی بھرپور کوشش سے علی کو دیوچ کو نیچے گرا لیا۔ پھر اس کے اوپر جم کر اس نے اس کی بغلوں میں گھسنے دیئے اور گردن کو مروڑنا شروع کیا۔ علی ابلبلا اٹھا۔ اس کی لمبی وحشیانہ چیخ سورجی سورجی سے مشابہت رکھتی تھی۔ دو گھنٹے کی رات میں دو گھنٹے کی کھیت میں سرخ داڑھی والا کسان سو رہا تھا۔ چیخ سن کر وہ اٹھا اور کابلی سے چلتا ہوا ان کے سر پر آکھڑا ہوا۔ کچھ دیر تک کمر پر ہاتھ رکھے انہیں دیکھتے رہے پھر کے بعد گرد کی وجہ سے کھانسنے لگا اور حلق صاف کرتا ہوا واپس لوٹ گیا۔

”جئے کب پولس آجائے اور لوٹوں کو مستی آئی ہے۔“ وہ بڑبڑایا۔

اب راول تھوڑے تھوڑے وقفوں پر اس کی گردن کو دوبارہ ہاتھ اور علی کھری گھری کر ہناک مختصر جھپٹیں مار رہا تھا۔

”مت چلاؤ۔ حرامی۔“

علی خوفزدہ ہو کر خاموش ہو گیا۔

”میں تمہیں قتل کر سکتا ہوں۔“ راول نے اطمینان سے کہا۔

”کیوں؟“

”اس کو لے کر تم ماں کی ناگنوں میں نہیں بیٹھ سکتے۔“

”کیوں؟“ علی نے اسے باتوں میں لگاتا چاہا۔

”تمہیں پتا نہیں؟“ راول نے سارا بوجھ اس کی گردن پر ڈال دیا۔

علی کے حلق سے چیخ اور گالی ایک ساتھ نکلی۔

جب راول گردن دہاتے دہاتے تھک گیا تو خاموش اس کے اوپر بیٹھ گیا۔ علی ذرا دیر کے بعد ہوش میں

آ کر گلے کی رگوں کو ملنے لگا۔

”تمہارے جسم سے بو آرہی ہے۔ اٹھو۔“ پھر اس نے چالاکی سے کہا۔

”کیوں؟ میں کتا ہو؟ تیل ہوں؟“ راول نے اس کی گردن پر بوجھ ڈالتے ہوئے کہا۔

”میں کتا ہی تھا۔ تیل ہی تھا۔ لو۔ میں اس کے قابل نہ تھا۔ میں کتا ہوں۔ تیل ہوں۔ لو۔“

علی تکلیف کی شدت سے پھر بیچنے لگا۔ دوسری دفعہ جب راول دم لینے کو رکا تو علی نیچے سے رو کر بولا:

”میری فصل کھڑی ہے اور میرا بھائی یہاں نہیں ہے اور تم۔“

”میں تیری فصل کی پروا نہیں کرتا۔ تیری فصل کی ماں.....“

”تو کیا یہاں رہے گا؟ تیری فصل کو بھی چوہے کھائیں گے۔“

راول کی گرفت ڈھیلی پڑ گئی۔ وارکاری پڑتا دیکھ کر علی پھر بولا: ”پولس یوں بھی آنے والی ہے۔ وہ تجھے پکڑ

کر لے جائیں گے اور تیری فصل کا بھی نقصان ہوگا۔ بات کو کٹائی تک رہے۔ پھر میں خود تم سے لڑوں گا۔ میں کوئی

بزدل ہوں؟“

راول نے جواب دینے کی بجائے دونوں گھٹنوں کا بوجھ اس کی گردن پر ڈال دیا۔ علی کی چیخیں لچک پھٹ

تیز ہوتی گئیں اور وہ بچوں کی طرح رونے لگا۔ آخر شدید اذیت کی وجہ سے وہ بے ہوش ہو گیا۔

راول نے اٹھ کر کھڑے ہوئے۔ اس نے اپنے حلق سے سانس نکال دیا اور علی کی بیچ پر تھوکا۔

”ابھی اتنا ہی کافی ہے۔ پھر کٹائی کے بعد سہی۔“

آہستہ آہستہ گھٹنوں کی گرد بیٹھ گئی اور فضا میں رات کی صاف ہوا چلنے لگی۔ لیکن خبر بات کی شدت سے علی

صبح تک وہیں پڑا رہا۔

اس سے ٹھیک چوتھے روز نعیم پشاور سٹیشن پر جا اترا۔ اس ابھی سرزمین پر قدم رکھتے ہی سب سے پہلا

خیال جو اس کے دل میں آیا امیر خان کا تھا۔ اس کا لنگڑا دوست جو کئی سال پہلے ایک مشرکہ دکھ میں اس کا ساتھی رہا

تھا اور جس سے دوبارہ ملنے کا اس نے وعدہ کیا تھا۔ اس وقت مصروفیت کے باوجود دفعتاً پرانی رفاقت کا احساس حزیں

اس کے دل میں جاگا اور وہ کہ محبت کا محتاج تھا سب سے پہلے اس سے ملنے کو روانہ ہو گیا۔

امیر خان کا گاؤں پشاور کا ایک نواحی گاؤں تھا جو پتھروں کے ایک بہت بڑے ٹیلے کے پیچھے چھپا ہوا

تھا۔ جب نعیم اس ٹیلے پر چڑھا تو سارا گاؤں اس کے سامنے آ گیا۔ رات پڑنے والی تھی اور پتھریلے مکانوں کے

صحنوں میں کہیں کہیں دیے جل رہے تھے۔ صرف گاؤں کے ایک کونے میں بہت سی روشنی تھی جہاں دو تین

مکانوں میں ننگی آگ کی مشعلیں دھڑا دھڑا جل رہی تھیں اور ان کی سرخ روشنی سیاہی مائل فضا میں آسمان کی طرف اٹھ

رہی تھی۔ وہ گاؤں ایک دوسرے مخروطی شکل کے ٹیلے پر واقع تھا۔ مکانات ٹیلے کی ڈھلانوں پر اوپر نیچے بنے ہوئے